



سلسلہ عالیہ قادریہ عطاریہ جی عظیم بُزرگ حضرت سَرِی
سقطی رَحْمَةُ اللّٰهِ عَلَيْهِ جا فرمان

حضرت سَرِی سقطی رَحْمَةُ اللّٰهِ عَلَيْهِ جا ارشاد

سنگی

- هڪ بُزرگ جی نصیحت
- پت کی پولیس چنی ڈنو (حکایت)
- روزانو هڪ ہزار نفل (حکایت)
- حضرت سَرِی سقطی جا ارشاد



پیشکش:

مجلس المدینۃ العلمیہ (جعوت اسلام)

ترجمو:

ترانسلیشن دپارٹمنٹ (جعوت اسلام)

الْحَمْدُ لِلّٰهِ رَبِّ الْعُلَمَاءِ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

ڪتاب پڙهن جي دعا

دينی ڪتاب يا اسلامي سبق پڙھن کان پھريان هيٺ ڏليل دعا پڙهي
چڏيو ان شاء الله جيڪو ڪجهه پڙهندا ياد رهندو، دعا هي آهي:

اللّٰهُمَّ افْتَاهْ عَلَيْنَا حِكْمَتَكَ وَانْشِرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمو: اي الله عَزَّوجَلَ اسان تي علم ۽ حڪمت جا دروازا کولي چڏ ۽ اسان تي
پنهنجي رحمت نازل فرماء! اي عظمت ۽ بزرگي وارا!

(مستظرف ج ۱ ص ۴۰ دار الفڪري بروت)



طالب غم
ميديه
بقيع
و
مفقرت

(نوت: اول آخر هڪ پيرو درود شريف پڙهي چڏيو)

رسالي جو نالو: **حضرت سري سقطي رَحْمَةُ اللّٰهِ عَلٰيهِ جا ارشادات**

تعداد:

چاپيندڙ: مکتبه المدينه عالمي مدنبي مرڪز فيضان مدينه باٻ المدينه ڪراچي

مدنبي التجا: ڪنهن کي به هي ڪتاب چاپڻ جي اجازت ناهي

ڪتاب خريد ڪندڙ توجهه فرماڻ

ڪتاب جي چپائي ۾ ڪاوڏي خرابي هجي يا صفحاء گهٽ هجن يا باينڊنگ
۾ اڳتي پوءٰ ٿي ويا هجن ته مکتبه المدينه سان رابطو فرمابو.

حضرت سری سقطی رَحْمَةُ اللّٰهِ عَلٰیہِ جا ارشادات

پیشکش

اسلامک ریسرچ سینٹر (دعوت اسلامی)

ترجمو

ترانسلیشن دپارٹمنٹ (دعوت اسلامی)

هن رسالی جو آسان سندي زبان ۾ ترجمي کرن جي وس آھر کوشش
کئي آهي. جيڪڏهن ترجمي يا ڪپوزنگ ۾ ڪشي ڪامي
بيشي نظر اچي ته ٿرانسلیشن دپارٹمنٹ کي آگاه ڪري ثواب جا حقدار
ٻڌجو.

رابطي جي لاء:

ترانسلیشن دپارٹمنٹ (دعوت اسلامی) عالمي مدنی مرکز فيضان مدينہ
 محل سوداگران پرائي سبزي مندي باب المدينہ ڪراچي

UAN: ☎ +92-21-111-26-92 – Ext. 7213

Email: translation@dawateislami.net

فهرست

1	حضرت سری سقطی رَحْمَةُ اللّٰهِ عَلَيْهِ جا ارشادات
1	درود شریف جی فضیلت
2	ھے بزرگ جی نصیحت
3	حضرت سری سقطی جو تعارف
3	سندن پیشو
4	پٹ کی پولیس چڑی ڈنو (حکایت)
5	سینی جی مغفرت (حکایت)
5	روزانو ہے هزار نفل (حکایت)
8	حضرت سری سقطی رَحْمَةُ اللّٰهِ عَلَيْهِ جا ارشادات

الحمد لله رب العالمين والصلوة والسلام على سيد المرسلين
آمين فاعوذ بالله من الشيطان الرجيم سلام الله الرحمن الرحيم

حضرت سري سقطي رحمة الله عليه جا ارشادات

دعا عطار: يارب المصطفى! جيكو به مكمل رسالو بنام "حضرت سري سقطي رحمة الله عليه جا ارشادات" پڙهي يا ٻڌي وٺي ان کي بُري خاتمي كان بچاء ۽ ان جي ۽ سندس والدين سميت سموری خاندان جي بي حساب مغفرت فرماء.

امين بجا خاتم الثيبين ﷺ

درود شريف جي فضيلت

حضرت ابو المظفر محمد بن عبد الله خيام سمرقندی رحمة الله عليه فرمانئ تا: مان هڪ ڏينهن رستو پلجي ويس، اوچتو هڪ صاحب نظر آيو ۽ انهن چيو: "مون سان گڏ هلو،" مان انهن سان گڏ هلن لڳس. مون کي گمان ٿيو ته هي حضرت خضر ﷺ آهن. منهنجي استفسار (يعني پيچن) تي انهن پنهنجو نالو خضر بڌايو، انهن سان گڏ هڪ بيا بزرگ به هئا، مون انهن جو نالو معلوم ڪيو ته فرمایاٿون: هي إِلَيْسَ (عليه السلام)

آهن. مون عرض ڪيو: الله پاڪ اوهان تي رحمت فرمائي، ڇا اوهان پنهنجي حضرات نبي پاڪ ﷺ جي زيارت ڪئي آهي؟ انهن فرمایو: ها! مون عرض ڪيو: پاڻ سڳورن ﷺ كان ٻڌل ارشاد پاڪ بڌايو ته جيئن مان اوهان كان روایت ڪري سگهان. انهن فرمایو ته اسان رسول خدا ﷺ کي هي فرمائيندي ٻڌو ته جيكو شخص درود پاڪ پڙهي ان جي دل نفاق كان هن طرح پاڪ

کئی ویندی آهي جيئن پاطی سان ڪپڙو پاک ڪيو ويندو آهي. پٺ جيڪو شخص ”صلَّى اللَّهُ عَلَى مُحَمَّدٍ“ پڙهندو آهي ته اهو پنهنجي متان رحمت جا 70 دروازا کولي وٺندو آهي. (القول البديع ، ص277، جذب القلوب، ص235)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

هڪ بزرگ جي نصیحت

حضرت سری سقطی برحمۃ اللہ علیہ فرمائنا تھا: مان چاليه سالن تائين الله پاک کان هي دعا ڪندو رهیس ته هو مون کي پنهنجو ڪو ڪامل ولی ڏيڪاري، اي ڪاش! مان هن جي سچي عاشق جي هڪ جهله ڏسي وٺان، هڪ پيري مان ”لُڪام“ جي جبلن ۾ هيں، اتي هڪ جڳهه تي مون ڪيئي مریضن کي جمع ڏٺو. مون انهن کان پيچيو: ”توهان هتي جمع چو ٿيا آهيyo؟“ انهن چيو: ”مهيني ۾ هڪ پiero هتي الله پاک جا هڪ نيك ٻانها ايندا آهن، اهي اسان جهڙن مریضن جي لاءِ دعا ڪندا آهن ۽ انهن جي دعا جي برڪت سان مریض فوراً تندُرست ٿي ويندا آهن، اج انهن جي اچڻ جو ڏيئهن آهي، بس اهي اچڻ وارا ئي هوندا، اڃان اسان اهي ڳالهيوں ڪري ئي رهيا هئاسين ته هڪ نوراني چهري وارا شخص اسان ڏانهن آيا، پوءِ انهن ڪجهه پڙھيو ۽ سڀني مریضن تي دم ڪيائون. فوراً سڀ مریض تندُرست ٿي ويا پوءِ اهي نيك ٻانها اتان اشي ڪري واپس وجڻ لڳا تم مان به انهن جي پئيان هلڻ لڳس ۽ عرض ڪيم: اي الله پاک جا ٻانها! ٿورو ترسو! مان اوھان سان ڪجهه ڳالهيوں ڪرڻ چاهيان ٿو.“

اهي مون ڏانهن متوجھه ٿي ڪري چوڻ لڳا: ”اي سری سقطی! الله پاک کان علاوه ڪنهن بئي جي طرف متوجھه نه ٿي، هروقت انهيءَ جي

ياد ۾ رُذل ره، ڪنهن بئی کان اميد ئی نه لڳاء، نه ته خترو آهي ته ڪشي
تون هن جي بارگاه ۾ غير مقبول نه ٿي وڃين. تنهنکري ان کان علاوه
ڪنهن بئی جي طرف متوجهه نه ٿي، ايترو چوڻ کان بعد اهي جنهن
طرف کان آيا هئا انهيء طرف هليا ويا. (عيون الحكایات، ص 201)

الله پاڪ جي انهن تي رحمت هجي ۽ انهن جي صدقی اسان جي بي
حساب مغفرت ٿئي.

امين بجاہ خاتم النبیین ﷺ

صَلَوٰةٌ عَلَى الْحَبِيبِ! صَلَّى اللَّهُ عَلَى مُحَمَّدٍ

اي عاشقان اوليا! حضرت سری سقطی رسَمَّهُ اللَّهُ عَلَيْهِ کي انهن بزرگن
ڪهڙي زبردست نصيحت فرمائي ته الله پاڪ کان علاوه ڪنهن بئي
جي طرف متوجهه نه ٿجان ۽ هر وقت انهيء جي ياد ۾ رُذل رهجان نه ته
ان جي بارگاه ۾ مقبول نه ٿي سگهندين.

حضرت سری سقطی جو تعارف

شيخ الاسلام ابو الحسن حضرت سری بن معلس سقطی رسَمَّهُ اللَّهُ عَلَيْهِ
حضرت معروف ڪرخي رسَمَّهُ اللَّهُ عَلَيْهِ جا مرید ۽ حضرت جنيد بغدادي جا
أُستاد ۽ ماما هئا. (تذكرة الاولى، جزء 1، ص 246)

سنڌن پيشو

پاڻ شروعات ۾ ”سَقْط“ (يعني معمولي ۽ ننديون ننديون شيون) و ڪندا
هئا. (تذكرة الاولى، جزء 1، ص 246) انهيء مناسبت سان سنڌن ”سقطي“ چيو ويندو
آهي. منقول آهي ته پاڻ رسَمَّهُ اللَّهُ عَلَيْهِ مال خريد ڪندا ۽ و ڪندا هئا ۽ هر ڏه

دینار جي مال تي صرف ادا دینار نفعو رکندا هئا، ان کان وڌيڪ نفعو جيڪڏهن کو ڏيندو به هو تڏهن به نه وٺندا هئا.

پُٿ کي پوليڪ چڏي ڏنو (حڪایت)

حضرت ابو الحسن سري سقطي بر حمۃ اللہ علیہ جي خدمت بابرڪت ۾ سندن پاڙي واري حاضر ٿي ڪري عرض ڪيو: اي ابو الحسن! رات منهنجي پُٿ کي سپاهي پڪتزي ڪري وني ويا آهن شايد اهي هن کي تڪليف پهچائين، مهرباني ڪيو! منهنجي پُٿ جي سفارش فرمadio يا ڪنهن کي مون سان گڏ موڪليو. پاڙي واريءَ جو فرياد ٻڌي ڪري پاڻ بر حمۃ اللہ علیہ اٿي خشوع و خضوع سان نماز ۾ مشغول ٿي ويا. جڏهن ڪافي دير ٿي وئي ته ان عورت چيو: اي ابو الحسن! جلدي ڪيو! ڪٿي ائين نه ٿئي جو حاڪم منهنجي پُٿ کي قيد ۾ وجهي چڏي! پاڻ بر حمۃ اللہ علیہ نماز ۾ مشغول رهيا، پوءِ سلام ڦيرڻ کان بعد فرمائيون: اي الله پاك جي ٻانهي! مان تنھنجو معاملو ئي ته حل ڪري رهيو آهيان.“ اڃان هيءَ گفتگو ٿي ئي رهي هئي ته ان پاڙي واريءَ جي خadem آئي ۽ چوڻ لڳي: بيببي صاحب! گهر هلو! توahan جو پت گهر اچي چڪو آهي. هي ٻڌي ڪري پاڙي واري تمام گھڻو خوش ٿي ۽ سندن دعائون ڏيندي اتان هلي وئي. (عيون الحكایات ص 164 ملخصاً) (عيون الحكایات (اردو) 266/1) الله پاك جي انهن تي رحمت هجي ۽ انهن جي صدقی اسان جي بي حساب مغفرت ٿئي.

امين بجا ه خاتم الشٰٓئِين ﷺ

قيديو! چاہو براءت، تم پر ھودل سے نماز
دور ہو جائے گي آف، تم پر ھودل سے نماز

صلوٰا علیٰ الْحَبِّیْبِ! صَلَّی اللہُ عَلٰی مُحَمَّدٍ

سینی جی مغفرت (حکایت)

هڪ شخص پاڻ برحمۃ اللہ علیہ جي جنازي ۾ شريڪ ٿيو، رات ان پاڻ برحمۃ اللہ علیہ کي خواب ۾ ڏسي ڪري پچيو: ما فَعَلَ اللَّهُ بِكَ يعني الله پاڪ اوهان سان ڪھڙو معاملو ڪيو؟ فرمائون: الله پاڪ منهنجي ۽ منهنجي جنازي ۾ شريڪ ٿيڻ وارن جي مغفرت فرمائي ڇڏي. ان شخص عرض ڪيو: سائين! مان به اوهان جي جنازي ۾ شريڪ هيں. پاڻ برحمۃ اللہ علیہ هڪ ڪاغذ ڪڍي ڪري ان ۾ ڏٺو، پر ان جو نالو نظر نه آيو، ان عرض ڪيو: سائين! مان يقيناً حاضر ٿيو هيں، پاڻ بیهرا نظر ڪيائون ته ان جو نالو حاشي ۾ لکيل ڏنائون. (تاریخ دمشق، 20/198)

روزانو هزار نفل (حکایت)

پاڻ برحمۃ اللہ علیہ پنهنجي دکان ۾ هڪ پردو لڳائي ڇڏيو هيو جنهن جي پشيان تشريف وٺي ڪري روزانو هڪ هزار نفل پڙهندا هئا.

(تذكرة الاولى، جزء 1، ص 246)

اي عاشقان اوليا! هن حکایت ۾ انهن تاجرن ۽ ملازم من جي لاڳ سکڻ جي لاڳ بهترین مدنبي گل موجود آهي جيڪي پنهنجو فارغ وقت، مذاق مسخري، فضول ڳالهئين ۽ موبائل جي غلط استعمال (Miss Use) ۾ گذاري ڇڏيندا آهن ۽ ڪجهه ته جماعت ته جماعت نماز به ڇڏي ڏيندا آهن. پنهنجي زندگي جا قيمتي لمحات اجائي ڪمن ۾ برباد ٿيڻ کان بچايو ۽ فارغ وقت کي غنيمت سمجھي ڪري جيترو ٿي سگهي ڏرود پاڪ، تسبيحات وغيره ذكر و اذكار سان پنهنجي زبان ٿر رکو. جيڪڏهن ڪجهه پڙهڻ جي بدران خاموش رهڻ جو دل چئي ته ان ۾ به شواب ڪمائڻ جون صورتون آهن، مثال طور علم دين جي ڳالهه ۾ غور و

فکر کرڻ شروع ڪري چڏيو، يا موت جي جهٽکن، قبر جي اکيلائي، ان جي وحشتن ۽ محشر جي هولناکين جي سوچ ۾ گم ٿي وڃو، هن طرح وقت ضايع نه ٿيندو بلڪه هڪ ساه عبادت ۾ شمار ٿيندو. **إِنْ شَاءَ اللَّهُ**

الله پاڪ جي انهن تي رحمت هجي ۽ انهن جي صدقى اسان جي بي حساب مغفرت ٿئي.

أَمِينٌ بِجَاهِ خَاتَمِ النَّبِيِّينَ ﷺ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اي عاشقان اولياء! الله پاڪ جي اولياء ڪرام جو هي طريقو رهيو آهي ته اهي ماڻهن کي واعظ ۽ نصيحت جي ذريعي کيئي مدنى گل پيش ڪندا رهندما آهن، يقيناً انهن هستين اسلامي تعليمات کي دنيا جي ڪنڊ ڪڙچ ۾ عام ڪرڻ ۾ نهایت اهم ڪردار ادا ڪيو. هي بزرگان دين ڪڏهن ڪڏهن ماڻهن ڏانهن وڃي ڪري انهن جي اصلاح ۽ تربیت فرمائيندا ۽ ڪڏهن ماڻهو سنڌن صحبت کان فيض ماڻ جي لاء انهن جي خدمت ۾ حاضر ٿي ڪري انهن جا ارشادات پٽندا ۽ پنهنجي اصلاح جو سامان ڪندا هئا. ياد رهي الله وارن جي انهن قولن ۾ قرآن ڪريم جون مبارڪ آيتون ۽نبي ڪريم ﷺ جي مبارڪ حدیثن جو خلاصو هوندو آهي، انهن جي زندگي جا تجربات ۽ مشاهدات هوندا آهن، انهن جي زبان مان نکتل لفظن ۾ اها تاثير هوندي آهي جو بي نمازین کي نماز جي، غافلن کي سچاڳ ٿيڻ جي، جاهلن کي علم جي، فاسقين کي تقوي جي ۽ غير مُسلمن کي اسلام جي دولت نصیب ٿي ويندي آهي.

بزرگانِ دین جي ارشادات جي اهميت بابت حضرت بابا فریدُ الدين مسعود گنج شکر رحمۃ اللہ علیہ ارشاد فرمائين تا: (1) جيڪڏهن ڪنهن کي ڪو كامل شيخ نه ملي ته اهو اهل سلوڪ (اولياء ڪرام) جي ڪتاب جو مطالعو ڪري ۽ ان تي هلي. (راحت القلوب، ص 15) (2) محبوب الاهي حضرت خواجہ نظامُ الدين اوليا رحمۃ اللہ علیہ حضرت خواجہ امير حسن علاء سنجری رحمۃ اللہ علیہ کي نصيحت ڪندي ارشاد فرمائين تا: مشائخن جا ڪتاب ۽ ارشادات جيڪي سلوڪ جي باب ۾ فرمائين اهي مطالعي ۾ رکڻ گهرجن. (فوائد الفواد، مجلس بست و هشتم، ص 49) (3) محبوب الاهي حضرت خواجہ نظامُ الدين اوليا رحمۃ اللہ علیہ فرمائين تا: جڏهن مان شيخ الإسلام خواجہ فریدُ الدين رحمۃ اللہ علیہ جي دامن سان وابسته ٿيس ته مون ارادو ڪيو ته جيڪو ڪجهه سندن زبان مان ٻڌندُس اهو لکي و ڦندُس تنهنڪري جيڪو ڪجهه مان بابا فرید رحمۃ اللہ علیہ کان ٻڌندو هيں لکي و ڻندو هيں، جڏهن پنهنجي قيام گاه تي ايندو هيں ته ڪتاب ۾ لکندو هيں ان کان بعد به جيڪو ڪجهه ٻڌندو هيں لکي و ڻندو هيں ايستائين جو مون هيء ڳالهه بابا فرید رحمۃ اللہ علیہ کي بدائي. ان کان بعد بابا فرید رحمۃ اللہ علیہ جڏهن به کا حڪایت يا ارشاد فرمائيندا هاته مون کي حاضر تيڻ جو حڪم فرمائيندا ۽ جيڪڏهن مان دير ڪري ايندو هيں ته اها ڳالهه بيهر بدائييندا هئا. (فوائد الفواد، مجلس بست و هشتم، ص 49)

حضرت سري سقطي به وقفي وقفي سان پنهنجي مُريدين ۽ متعلقيين کي پنهنجي واعظ جي مجلس ۾ مختلف موضوع عن تي مختلق مدنبي گل ارشاد فرمایا آهن، اچو انهن مان پاڻ رحمۃ اللہ علیہ جا ڪجهه فرامين ملاحظه ڪيو:

حضرت سري سقطي رَحْمَةُ اللَّهِ عَلَيْهِ جا ارشادات

- (1) جهنن الله سان محبت ڪئي اهو زنده جاويد ٿيو (يعني ان جو ذكر ماڻهن جي دلين ۾ هميشه رهندو). ۽ جنهن دنيا سان محبت ڪئي اهو رُسوَا ٿيو. (مكاشفة القلوب، ص 264)
- (2) بي وقوف صبح ۽ شام ڏلت ۽ رُسوائي سان گذاريندو آهي ۽ عقلمند پنهنجا عيب تلاش ڪندو رهندو آهي. (مكاشفة القلوب، ص 264)
- (3) آخرت جي طبڪار جا ڪجهه طريقا: * نفلن جي ذريعي الله پاك جو محبوب بطبع * قرآن پاك (جي ياد) سان دل لڳائڻ * الله پاك جي احكامن تي قائم رهڻ * الله پاك جي حڪم کي ترجيح ڏيڻ * ان جي ڏسڻ کان حياء ڪرڻ (يعني هو هر وقت مون کي ڏسي رهيو آهي) * ان جي پسند ۾ پوري ڪوشش لڳائي ڇڏن * ٿوري رزق تي راضي رهڻ * گمنامي تي قناعت ڪرڻ (حلية الاولىاء، 121/10، رقم: 14703)
- (4) هي پنج شيون جنهن ۾ هجن اهو نهايت بهادر آهي: * الله پاك جي حڪم تي اهڙي استقامت جنهن ۾ هير ڦير نه هجي * اهڙي ڪوشش جنهن ۾ ويسر نه هجي * اهڙي بيداري جنهن ۾ غفلت نه هجي * اكيلائي ۽ ماڻهن جي سامهون به اهڙو مُراقبه الاهي (الله پاك جي طرف اهڙي توجھه) هجي جنهن ۾ رياڪاري نه هجي * ۽ موت جي ياد سان گڏ ان جي تياري به هجي. (حلية الاولىاء، 121/10، رقم: 14702)
- (5) مان اهڙو رستو چاڻان ٿو جيڪو ستو جئت جي طرف وٺي وڃي؟ پچيو ويyo: ابو الحسن! اهو ڪهڙو رستو آهي؟ فرمائيون: تون عبادت

جو رخ کر ۽ صرف انهیءَ ۾ لڳل ره ایستائین جو توکی ان کان علاوه کو کمر ن رہي. (حلیۃ الاولیاء، 121/10، رقم: 14715)

(6) اهو پري ٿيو جيڪو اللہ پاڪ کان ٻن شين جي ڪري پري ٿيو ۽ اهو ويجهو ٿيو جيڪو اللہ پاڪ کان چار شين جي وجه سان ويجهو ٿيو. جيڪو ٻن شين جي وجه سان اللہ پاڪ کان پري ٿيو اهي به شيون هي آهن: ﴿ فرض کي ضایع ڪري نفل ۾ پوڻ ﴾ ظاهري عضون جو اهڙو عمل جنهن تي دل جي سچائي ن هجي. ۽ اهي چار شيون جنهن جي سبب اللہ پاڪ جي ويجهو ٿيندا آهيون اهي هي آهن: ﴿ اللہ پاڪ جي دَر کي لازم پکڙڻ ﴾ عبادت تي مضبوط رهڻ ﴿ تکلیفن تي صبر ڪرڻ ۽ پنهنجي وڌائي بيان ڪرڻ کان بچڻ .﴾ (حلیۃ الاولیاء، 10/121، رقم: 14722)

(7) جيڪو اللہ پاڪ کان مناجات ۾ مشغول ٿيندو آهي اللہ پاڪ ان کي پنهنجي ذكر جي مناس ۽ شيطاني وسوسن جي ڪوڙاڻ عطا فرمائيندو آهي. (حلیۃ الاولیاء، 10/121، رقم: 14734)

(8) پنج شيون سيني کان بهترین آهن: ﴿ گناهن تي روئڻ ﴾ عيبن جي اصلاح ڪرڻ ﴿ تمام گھڻو غيب ڄاڻ واري پروردگار جي اطاعت ڪرڻ ﴾ دلين کان ڪت دور ڪرڻ ۽ پنهنجي خواهشات کي پاڻ تي سوار نه ڪرڻ (يعني خواهشات جي پيروي کان بچڻ). (حلیۃ الاولیاء، 10/128، رقم: 14749)

(9) پنج شيون اهڙيون آهن جن جي هوندي دل ۾ بي ڪا شيء ناهي ترسندي: ﴿ اللہ پاڪ جو ئي خوف رکڻ ﴾ اللہ پاڪ سان ئي اميد رکڻ

* اللہ پاک سان ئی محبت رکن * اللہ پاک کان ئی حیاء کرٹن * اللہ
پاک سان ئی انسیت (محبت) رکن۔ (حلیۃ الاولیاء، 10/128، رقم: 14749)

(10) حضرت جنید بغدادی رحمۃ اللہ علیہ بیان کن ٿا تے حضرت سری سقطی رحمۃ اللہ علیہ جن فرمایو: مون ڏنو آهي ته فائدا رات جي اونداهي ۾ (عبادت کرڻ سان) ظاهر ٿیندا آهن. پاڻ رحمۃ اللہ علیہ جدھن مون کي فائدو پهچائڻ چاهيندا ٿا ته مون کان سوال ڪندا ٿا. هڪ ڏينهن مون کي فرمایائون: شکر چا آهي؟ مون چيو: نعمت ۾ نافرمانی نه کئي وڃي؟ فرمایائون: توہان تمام سُٺي ڳالهه چئي ۽ بهترین جواب ڏنو. (حلیۃ الاولیاء، 10/123، رقم: 14717)

(11) صبر جي معني هي آهي ته تون زمين جيان ٿي وچ جيڪا جبلن ۽ ماڻهن کي کطي بيٺي آهي ۽ زمين ان وزن جو نه انڪار ڪندي آهي ۽ نه ان کي مصیبت سمجھندي آهي بلڪ ان کي پنهنجي رب جي نعمت ۽ عطيو چوندي آهي. (حلیۃ الاولیاء، 10/124، رقم: 14723)

(12) نه ماڻهن جي لاءِ کو عمل ڪيو، نه انهن جي لاءِ ڪجهه ڇڏيو ۽ نه انهن جي لاءِ ڪا شيء کوليyo. حضرت جنید بغدادی رحمۃ اللہ علیہ فرمائئ ٿا: انهن جي هن فرمان مان مُراد هي آهي ته توہان جا اعمال سڀ جا سڀ اللہ پاک جي لاءِ هجن. (حلیۃ الاولیاء، 10/130، رقم: 14758)

(13) مون کي ان تي حيرت آهي جيڪو صبح ۽ شام نفعي جي گولا ۾ ويندو آهي پر پنهنجي نفس جي باري ۾ ڪڏهن نفعو ناهي ڪڻندو. (حلیۃ الاولیاء، 10/122، رقم: 14706)

(14) نفس (جي اصلاح) جي مصروفیت اهڙي آهي جو ماڻهن کان توجھه هنائي ڇڏيندي آهي. (حلیۃ الاولیاء، 10/122، رقم: 14709)

(15) سینی کان وڈی طاقت هي آهي ته تون پنهنجي نفس تي قابو رکين، جيکو پنهنجي نفس جي اصلاح نه کري سگھي اهو بین جي اصلاح به نه کري سگھندو.

(16) جيکو پاڻ کان متین جي اطاعت ڪندو آهي ته هيٺيون به ان جي اطاعت ڪندو آهي.

(17) پنهنجي ڀاءُ کان شڪ جي بنیاد تي قطع تعلق نه کريو ۽ ان کي راضي رکو.

الله پاڪ جي سڃاڻپ جي علامت هي آهي ته الله جا حقوق ادا ڪرڻ ۽ جيستائين ٿي سگھي ان کي پنهنجي ذات تي ترجيح ڏيو.

(حلیۃ الاولیاء، 128/10، رقم: 14749)

(18) ماڻهو ان وقت تائين تعريف جي قابل ناهي ٿيندو جيستائين اهو پنهنجي دين کي پنهنجي خواهش تي ترجح نه ڏي ۽ ان وقت تائين هلاڪ ناهي ٿيندو جيستائين پنهنجي خواهش کي پنهنجي دين تي ترجح نه ڏي. (حلیۃ الاولیاء، 129/1، رقم: 14750)

(19) پنجن ڳالهين کانسواء سموري دنيا فضول آهي: ٭ ماني جيڪا پيت ڀري ٭ پائي جيکو اڄ لاهي ٭ ڪپڙو جيکو سئر (اوگھڙ) ڏکي ٭ گهر جنهن ۾ ماڻهو رهي ۽ ٭ علم دين جنهن کي اهو استعمال ڪري. (حلیۃ الاولیاء، 123/10، رقم: 14719)

(20) مخلوق کان ڪجهه طلب نه ڪندي دنيا کان نفرت ڪرڻ جو نالو ڙهد آهي.

(21) دنيا جي طرف مائل نه ٿجانء نه ته الله پاڪ جي طرف کان

جيڪا رسٽي آهي اها تٽي پوندي ۽ زمين تي آڪڙ سان نه هلجانء
عنقريب زمين ئي تنهنجي قبر ٿيندي. (حلية الاولیاء، 10/125، رقم: 14728)

(22) اهو ڏوکي ۾ آهي جنهن پنهنجي زندگي جا ڏينهن اجايو گذاريما
۽ اهو به ڏوکي ۾ آهي جيڪو صالحين جي مقام جي تمنا ڪري.
(پر ڪوشش بلڪل به نه ڪري). (حلية الاولیاء، 10/122، رقم: 14710)

(23) ٻانيهي جو ايمان ان وقت تائين کامل ناهي ٿيندو جيستائين ان
۾ ٿي خصلتون نه هجن: * جڏهن اهو ڪاوڙ ۾ هجي ته ان جي
ڪاوڙ ان کي حق (ڳالهه) کان نه ڪي * جڏهن راضي هجي ته ان
جي خوشي ان کي ڪنهن گناه جي ڪم ۾ داخل نه ڪري * جڏهن
(ڪو) طاقتور هجي ته اهو مال نه وٺي جيڪو ان جو ناهي.

(شعب الاولیاء، 6/320، حدیث: 8329)

(24) خوفِ خدا رکڻ واري جي لاءِ 10 مقامات آهن: * غم طاري رهڻ
* ذڪ ۽ غم جو غلبو * بي چين ڪرڻ وارو خوف * گھڻو روئڻ
* رات ڏينهن ٻاڏائڻ * راحت ۽ آرام وارين جاين کان پري ڀچڻ
* بي قرار ي جي ڪثرت * دل جو ڊچڻ * زندگي بي مزه هجڻ
* غم کي لکائي ڪري ان جي حفاظت ڪرڻ. (حلية الاولیاء، 10/121، رقم: 14704)

(25) ڪاشه سموري دنيا جا غم مون کي ملي وڃن ها ته جيئن تمام
ماڻهن کي غمن کان آزادي حاصل ٿي وڃي ها.

(26) ماڻهو جيتري شفقت پنهنجي اولاد تي ڪن ٿا اوترى شفقت
جيڪڏهن پنهنجي جانين تي ڪن ها ته انهن کي پنهنجي انعام ۾
خوشي ملي ها. (حلية الاولیاء، 10/122، رقم: 14707)

(27) هن ڳالهه کان بچو جو توهان جيتعريف عام هجي ۽ عيب لکيل هجن. (حلية الاولیاء، 122/10، رقم: 14713)

(28) حضرت جنید بغدادي برحمۃ اللہ علیہ بيان کن ٿا ته حضرت سري سقطي برحمۃ اللہ علیہ جن فرمایو: مان اهڙو مختصر رستو جاڻان ٿو جيڪو توکي جنت جي طرف وشي وڃي؟ مون چيو: اهو ڪهڙو رستو آهي؟ فرمایائون: نه تون ڪنهن کان ڪجهه وٺ، نه ڪنهن کان ڪجهه گهر ۽ نه تو وٽ ڪنهن کي ڪجهه ڏيڻ جي لاءِ هجي.

(حلية الاولیاء، 123/10، رقم: 14716)

(29) چار شيون ٻانهي کي بُلند ڪنديون آهن: * علم * ادب * پاڪدامني ۽ امانت. (حلية الاولیاء، 123/10، رقم: 14720)

(30) جيڪو شخص اهڙي باطنی علم جي دعوي ڪري جيڪو ظاهري (شرعی) حڪم کي توزيندو هجي ته اهو غلطی ڪڻ وارو آهي. (حلية الاولیاء، 125/10، رقم: 14726)

(31) جيڪي الله پاڪ جا مقرب هجن انهن جون دليون تقدير الاهي ۾ فڪرمند رهنديون آهن جڏهن ته عام نيك ماڻهن جون دليون خاتمي ۾ لڳل رهنديون آهن. عام نيك ماڻهو چوندا آهن ته اسان جو خاتمو ڪهڙو ٿيندو؟ ۽ مقربيں (يعني الله پاڪ جو قرب ماڻڻ وارا) چوندا آهن: خبرناهي الله پاڪ اسان جي لاءِ ڪهڙو فيصلو فرمائي ڇڏيو آهي. (حلية الاولیاء، 125/10، رقم: 14730)

(32) عمل ۾ خلوص رکن ايستائين جو عمل خالص ٿي وڃي هي عمل کان وڌيڪ سخت آهي ۽ عمل خالص هجڻ کان بعد ان کي بچائڻ عمل کان به وڌيڪ سخت آهي. (حلية الاولیاء، 125/10، رقم: 14732)

(33) عمل کی آفتن کان بچائڻ عمل ڪرڻ کان به وڌيک مشکل

آهي. (حلية الاولیاء، 126/10، رقم: 14733)

(34) دوست ٺاهيو پر انهن کي رازدار نه بطایو، خراب دوستن کان پاسو ڪريو ۽ جهڙي طرح توهان پنهنجي دشمن بابت انديشو رکندا آهي
اهڙي طرح دوست جي باري ۾ رکو. (حلية الاولیاء، 10/126، رقم: 14735)

(35) جيڪو (نيڪين ۾) تال متول سان ڪم وٺندو آهي قيامت جي
ڏينهن ان کي تمام گھڻي حسرت ٿيندي. (حلية الاولیاء، 10/126، رقم: 14737)

(36) حضرت سری سقطی بِسْمِ اللّٰهِ الرَّحْمٰنِ الرَّحِيْمِ کان پچيو ويyo: بکيو رهڻ وارن کي
بك مان ڇا ملندو آهي؟ پاڻ بِسْمِ اللّٰهِ الرَّحْمٰنِ الرَّحِيْمِ فرمایاون: ”پيت پرڻ وارن کي
پيت پرڻ مان ڇا ملندو آهي؟ بکايلن کي بکارو رهڻ مان حڪمت
ملندي آهي ۽ پيت پرڻ وارن کي پيت پرڻ مان بدھضمي کي منهن ڏيٺو
پوندو آهي. (حلية الاولیاء، 10/126، رقم: 14740)

(37) تي شيون نيك انسانن جي اخلاق مان آهن: * فرضن کي ادا
ڪرڻ * حرام ڪمن کان بچڻ ۽ * غفلت نه ڪرڻ.

(38) تي شيون نيك انسانن جي اخلاق مان اهڙيون آهن جن جي ذريعي
انسان الله تعالى جي رضا تائين پهچي ويندو آهي: * استغفار جي
ڪثرت * عاجزي ۽ انڪاري ۽ * صدقن جي ڪثرت. (حلية الاولیاء،
10/127، رقم: 14743)

(39) جيڪو نعمتن جو قدر نٿو چائي، ان کان نعمتون کسيون وينديون
آهن ۽ ان کي خبر به ناهي پوندي. (صبر ڪندي ڪندي) جنهن تي

تكلیفون کھت ٿي ویندیون آهن، اهو پنهنجو ثواب جمع ڪري وٺندو آهي.

(40) پنهنجي محتاجي اللہ پاک جي حوالی ڪريو هو توهان کي ماڻهن
کان بي پرواهن ڪندو. (حلیۃ الاولیاء، 10/128، رقم: 14747)

(41) اخلاق ۽ عادتون عقل جا ترجمان آهن، توهان جي زبان توهان جي
دل جي ترجمان آهي ۽ توهان جو چھرو توهان جي دل جو آئينو آهي،
چاڪاڻ ته جيڪو دل ۾ لکيل هوندو آهي اهو چھري سان ظاهر ٿئي
ويندو آهي. (حلیۃ الاولیاء، 10/128، رقم: 14748)

(42) دليون ٿن قسمن جون ٿينديون آهن: * جبل وانگر مضبوط
جنهن کي کا به شيء هنائي نشي سگهي * کجيء جي وڻ وانگر
جنهن جي پاڙ زمين ۾ قائم آهي ۽ هوا ان کي هلاتيندي رهندی^{آهي} * پر جيان جهن کي هوا هيڏانهن هودانهن اڏائيندي وتندي
آهي. (حلیۃ الاولیاء، 10/128، رقم: 14749)

(43) بهترین رزق اهو آهي جيڪو پنجن شين کان محفوظ هجي:
* ڪمائي ۾ گناهن کان * ذلت ۽ گٽگڙائڻ ذريعي گهرڻ کان
* پنهنجي پيشي ۾ خيانت کان * گناهن واري اوزارن جي پيسن کان
* ۽ حق تلفي جي معاملي کان. (حلیۃ الاولیاء، 10/128، رقم: 14749)

(44) شبهي وارين شين کي چڏڻ وارو ئي شهوتن (بري خواهشن) کان
بچڻ جي طاقت رکي سگهي ٿو. (حلیۃ الاولیاء، 10/129، رقم: 14754)

(45) جيڪو به منهجو ذڪر برائي سان ڪري مان ان کي معاف ڪندو
آهي، پر مان ان کي معاف نه ڪندس جيڪو جاڻي واڻي منهجي باري

۾ کا ڳالهه چوی، جڏهن ته اهو ڄاڻيندو به هجي ته منهنجو عمل ان جي خلاف آهي. (حلیة الاولیاء، 130/10، رقم: 14759)

(46) اهڙا ماظھو تمام ٿورا ھوندا آهن جن جي قول ۽ فعل ۾ تضاد(فرق)
ناهي ھوندو. (تذكرة الاولیاء، 1/252)

(47) جيڪو شخص نعمتن جي قدر ناهي ڪندو ان کي اهڙو ته زوال
ايندو جو کيس خبر به نه پوندي. (تذكرة الاولیاء، 1/252)

(48) حيا ۽ انس (محبت) دل جي دروازي تي ايندا آهن، جيڪڏهن دل ۾
زهد ۽ پرهيزگاري کي موجود ڏستندا آهن ته رکجي ويندا آهن نه ته موتی
ويندا آهن. (تذكرة الاولیاء، 1/252)

(49) سمجھدار اهو ئي آهي جيڪو قرآن پاڪ جي اسرار کي سمجھي
ٿو ۽ ان ۾ غور و فکر ڪري ٿو. (تذكرة الاولیاء، 1/252)

(50) جيڪو شخص مخلوق ۾ پاڻ کي ائين ظاهر ڪري جيئن هو ناهي
ته اهو اللہ جي نظر کان ڪري وڃي ٿو. (شريف التواریخ، 1/512)

(51) طاقتور اهو آهي جيڪو پنهنجي نفس تي قابو رکي.
(شريف التواریخ، 1/512)

(52) طاقتور اهو آهي جيڪو پنهنجي ڪاوڙ تي غالب اچي.
(شريف التواریخ، 1/512)

(53) گناهن کان بچڻ جا ٿي سبب آهن: جهنم جي خوف سبب، جنت جي
شوق سبب، اللہ پاڪ جي حیاء جي سبب. (تذكرة الاولیاء، 1/253)

(54) جيڪو اللہ پاڪ جو فرمانبردار ھوندو آهي ته سچي دنيا ان جي
فرمانبردار بُطجي ويندي آهي. (تذكرة الاولیاء، 1/252)

- (55) ماظهن کي ايداء رسائے بجاء انهن جي طرفان ملن واري تکلیف
تي صبر ڪرڻ سنو اخلاق آهي. (تذكرة الاولیاء، 252/1)
- (56) عبادت کي خواهشن تي ترجیح ذیٹ سان انسان بلندی حاصل ڪري
و شندو آهي. (تذكرة الاولیاء، 252/1)
- (57) پاڻ رحمۃ اللہ علیہ وقت وفات حضرت جنید بغدادی رحمۃ اللہ علیہ کي نصیحت
کندي فرمایو ته ”مخلوق ۾ رهندي خالق کان غافل نه ٿجان“.